

सचिव, माहिती व जनसंपर्क यांचेकरीता
वाहन उपलब्ध करून देण्याबाबत...

महाराष्ट्र शासन
सामान्य प्रशासन विभाग
शासन निर्णय क्रमांक: संकीर्ण३५२६/प्र.क्र.१२५/आस्था-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०९ जुलै, २०२६

वाचा :

- १) शासन निर्णय, सामान्य प्रशासन विभाग क्रमांक-संकीर्ण-११०९/प्र.क्र.३३८/०९/१९-अ,
दिनांक २७ सप्टेंबर, २०११
- २) शासन निर्णय, वित्त विभाग क्रमांक : वाहन २०२५/प्र.क्र.१९/विनियम,
दिनांक १७ सप्टेंबर, २०२५
- ३) शासन निर्णय, सामान्य प्रशासन विभाग क्रमांक- मावज-२०२६/प्र.क्र.८९/मावज-१,
दिनांक ०२ जुलै, २०२६

प्रस्तावना :

सामान्य प्रशासन विभागाच्या वाचा क्रमांक १ येथील दिनांक २७ सप्टेंबर, २०११ रोजीच्या शासन निर्णयान्वये सामान्य प्रशासन विभाग (खुद्द) व अधिनस्त कार्यालयांच्या आस्थापनेवरील वाहनांचा आढावा घेण्यात आला आहे. उपरोक्त शासन निर्णयामध्ये प्रधान सचिव, माहिती व जनसंपर्क यांचेसाठी स्वतंत्र वाहन दर्शविण्यात आलेले नसल्याने प्रधान सचिव, माहिती व जनसंपर्क यांचेकरीता वाहन उपलब्ध करून देण्याची बाब शासनाच्या विचाराधीन होती.

शासन निर्णय :

सामान्य प्रशासन विभागाच्या वाचा क्रमांक १ येथे नमूद दिनांक २७.०९.२०११ रोजीच्या शासन निर्णयान्वये घेण्यात आलेल्या वाहन आढाव्यामध्ये माहिती व जनसंपर्क महासंचालनालयासाठी एकूण १२२ वाहने मंजूर करण्यात आली आहेत. तथापि, या वाहन आढाव्यामध्ये प्रधान सचिव, माहिती व जनसंपर्क या पदासाठी स्वतंत्र वाहन दर्शविण्यात आलेले नाही.

माहिती व जनसंपर्क महासंचालनालयाच्या शासन पत्र क्रमांक: वाहन-२०१३/न.वा.ख./का-१/१०३२, दिनांक २६.०२.२०१३ मध्ये सन २०१२-१३ या आर्थिक वर्षात निर्लेखित केलेल्या वाहनांच्या तपशिलामध्ये प्रधान सचिव, माहिती व जनसंपर्क याचेकडील वाहन क्र. एमएच-०१ यु-८३८३ चा समावेश आहे. तसेच वित्त विभागाने दिनांक ०८.०६.२०२६ रोजीच्या टिप्पणीन्वये वाहन आढाव्यावेळी विभागाने सादर केलेल्या जोडपत्र-अ नुसार सचिव, माहिती व जनसंपर्क यांचेकेडे वाहन क्र. एमएच-०१ यु-८३८३ उपलब्ध असल्याचे नमूद केले आहे. सदर वाहन क्र. एमएच-०१ यु-८३८३ या निर्लेखित वाहनाच्या बदली नवीन वाहन खरेदी करण्यात आलेले नाही.

२. वित्त विभागाच्या वाहन खरेदीच्या प्रचलित शासन निर्णय दिनांक १७/०९/२०२५ नुसार, वाहन आढाव्याअंती मंजूर झालेल्या वाहनांपैकी, निर्लेखित वाहनांच्या बदल्यात नवीन वाहन खरेदीचे प्रस्ताव,

राज्यस्तरीय वाहन आढावा समितीसमोर सादर न करता क्षेत्रीय कार्यालयांच्या बाबतीत संबंधित राज्यस्तरीय विभागप्रमुखांच्या स्तरावर आणि मंत्रालयीन प्रशासकीय विभागांच्या बाबतीत संबंधित मंत्रालयीन प्रशासकीय प्रमुखांच्या स्तरावर मान्य करण्याबाबतची तरतूद नमूद आहे.

३. सचिव, माहिती व जनसंपर्क यांचेकडील वाहन क्र. एमएच-०१ यु-८३८३ या निर्लेखित वाहनाच्या बदली नवीन वाहन खरेदी करण्यात आले नसल्याने या वाहनाच्या बदली प्रधान सचिव माहिती व जनसंपर्क यांना वित्त विभागाच्या शासन निर्णय दिनांक १७/०९/२०२५ नुसार रु.२५.०० लक्ष किंमत मर्यादेत वाहन खरेदी करण्यास शासन मान्यता देण्यात येत आहे. सदर वाहन हे दिनांक २७ सप्टेंबर, २०११ रोजीच्या शासन निर्णयान्वये माहिती व जनसंपर्क कार्यालय, मुंबई यांना वाटप करण्यात आलेल्या २४ वाहनांमध्ये समाविष्ट असेल.

४. नवीन वाहनाची खरेदी ही वित्त विभागाच्या वाहन खरेदीच्या प्रचलित शासन निर्णय दिनांक १७/०९/२०२५ मधील नमूद तरतूदीनुसार तसेच माहिती व जनसंपर्क महासंचालनालयाच्या शासन निर्णय क्रमांक मावज-२०२६/प्र.क्र.८९/मावज-१, दिनांक ०२ जुलै, २०२६ मध्ये दिलेल्या अटी व शर्तीच्या अधीन राहून करण्यात येईल.

५. याबाबत होणारा खर्च माहिती व जनसंपर्क महासंचालनालयाच्या मंजूर अर्थसंकल्पीय अनुदानातून भागविण्यात यावा.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक २०२६०७०९१९०९२४४६०७ हा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि. का. शिंदे)

अवर सचिव, महाराष्ट्र शासन

प्रत,

१. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
२. प्रधान सचिव, माहिती व जनसंपर्क महासंचालनालय, सामान्य प्रशासन विभाग, मंत्रालय, मुंबई.
३. महासंचालक, माहिती व जनसंपर्क महासंचालनालय, मुंबई.
४. महालेखापाल (लेखा व अनुज्ञेयता), महाराष्ट्र-१, मुंबई.
५. महालेखापाल (लेखा परीक्षा), महाराष्ट्र-१, मुंबई.
६. अधिदान व लेखा अधिकारी, मुंबई.
७. निवासी लेखा परीक्षा अधिकारी, मुंबई.
८. उप सचिव, माहिती व जनसंपर्क, सामान्य प्रशासन विभाग, मंत्रालय, मुंबई.
९. अवर सचिव (रोख शाखा), सामान्य प्रशासन विभाग, मंत्रालय, मुंबई.
१०. कक्ष अधिकारी (कार्यासन : विनियम), वित्त विभाग, मंत्रालय, मुंबई.
११. कक्ष अधिकारी (कार्यासन- आस्था-१/३), सामान्य प्रशासन विभाग, मंत्रालय, मुंबई.
१२. निवड नस्ती (आस्था-२).